



سوال

(293) نقل فتویٰ مولانا شاہ عبدالعزیز صاحب - قراءۃ فاتحہ خلف الامام

جواب

السلام علیکم ورحمۃ اللہ وبرکاتہ

نقل فتویٰ مولانا شاہ عبدالعزیز صاحب قدس سرہ - دوبارہ قراءۃ فاتحہ خلف الامام

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

مالائق وناکارہ غلائق محمد غلام اکبر خان سنی محمدی بھائیوں کی خدمت بابرکت میں عرض کرتا ہوں۔ کہ یہ ایک فتویٰ مولانا شاہ عبدالعزیز صاحب محدث دہلوی قدس سرہ - کا ہے۔ کہ جسے علماء کلکتہ نے 1256 ھ ہجری میں جناب مرزا کریم بیگ صاحب مرحوم کے اس مجموعہ سے جس میں انہوں نے تمام خاندان حضرت شاہ ولی اللہ صاحب محدث دہلوی کے فتوؤں کو جمع کیا ہے۔ چھاپ کر عالم میں شائع کیا تھا اس عاجز نے اس فتوے کو واسطے فائدہ عام مومنین کے بخوابش چند احباب دین باعانت مجی سراج دین و مشفق میان انعام اللہ صاحب کے 1198 ھ ہجری میں طبع کرا دیا۔ اللہ تعالیٰ عام مومنین کو اس سے فائدہ بخشے۔ اور رسالہ مذکورہ مطبوعہ کلکتہ عاجز کے پاس موجود ہے۔ جن حضرات کو اس میں شک واقع ہو۔ وہ اس رسالہ کو زرا تکلیف فرما کر پچھتم خود دیکھ جاویں۔

فتویٰ خاندان دہلوی بابت فاتحہ خلف الامام

حضرت مولانا شاہ عبدالعزیز صاحب کے فتوے کا اردو ترجمہ بدیہ ناضرین کیا جاتا ہے۔ آپ کا اصل فتویٰ فارسی میں ہے۔ (راز)

سوال۔ سورہ فاتحہ پڑھنی مقتدی کو امام کے پیچھے بہ لحاظ حدیث "لا صلوة الا بفاتحہ الكتاب" - اور بلحاظ آیت شریفہ - **وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا**

کیا حکم ہوگا۔ اور امام ابو حنیفہ کے قول سے معلوم ہوتا ہے کہ الحمد پڑھنا امام کے پیچھے منع ہے۔ اور امام شافعی کے نزدیک بدوں پڑھے نماز جائز نہیں۔ کیا کرنا چاہیے اور کس کے فتوے پر عمل بہتر ہے؟

جواب۔ پڑھنا سورہ فاتحہ کا مقتدی کو امام کے پیچھے امام ابو حنیفہ کے نزدیک منع ہے۔ اور امام محمد کے نزدیک امام کے آہستہ پڑھنے میں (نماز سری میں) جائز بلکہ اولیٰ ہے۔ اور نزدیک امام شافعی کے بغیر سورہ فاتحہ پڑھے نماز جائز نہیں۔ اور نزدیک فقیر کے بھی قول امام شافعی کا ترجیح رکھتا ہے۔ اور بہتر ہے کیونکہ بلحاظ حدیث صحیح لا صلوة الا بفاتحہ الكتاب کے نماز



باطل ہونا ثابت ہوتا ہے۔ اور قول امام ابو حنیفہ کا جا بجا وارد ہے۔ کہ جس جگہ حدیث صحیح وارد ہو۔ اور میری بات اس کے خلاف پڑے۔ تو میرے قول کو ترک کر کے حدیث پر عمل کرنا چاہیے۔ اور مطلب آیت کریمہ کا یہ ہے کہ جس وقت امام دوسری سورت ملا دے تو مقتدی چپ رہے۔ اور سننا کہ سورہ فاتحہ کے لئے کہ ام الكتاب ہے اور مستثنیٰ ہے بعض احادیث صحیحہ کے مضموم سے اور علماء محققین و محدثین نے اس باب میں بہت گفتگو کی ہے۔ بالآخر تجویز یہ ہوئی کہ سورہ فاتحہ پیچھے امام کے مقتدی پڑھے۔ اس طور کے جس وقت امام لفظ الحمد پڑھے۔ مقتدی سنے اور کہے الحمد لہ آخر سورہ تک اسی طور سے باہستگی ملا دے۔ اور جب امام آمین پر پہنچے تو سب مقتدی پکار کر آمین کہیں۔ اور اس باب میں صحیح بخاری میں بھی ایک حدیث وارد ہے۔ اب شان نزول موافق بیان اور تحقیقات شیخ کامل شاہ والی اللہ صاحب محدث دہلوی کے معلوم کرنا چاہیے۔ کہ رسول اللہ ﷺ مدینہ کی مسجد میں نماز پڑھتے تھے۔ اور صحابہ کرام رضوان اللہ عنہم اجمعین بھی آپ کے پیچھے نماز پڑھتے تھے۔ اور جس سورت کو آپ جہر سے پڑھتے۔ مقتدی بھی آہستہ سے اس کو پڑھتے۔ جب سورہ فاتحہ کو پڑھ کر

سُجَّ أَنْتُمْ رَبِّكَ الْأَعْلَى ۱ الَّذِي خَلَقَ فَسْوَی ۲ شروع کیا تو صحابہ بھی بنظر اتباع پڑھنے لگے اسی اثناء میں یہ آیت نازل ہوئی۔ تب رسول اللہ ﷺ نے فرمایا قرا امام قرا مقتدی کی ہے۔ اس سے صاف معلوم ہوتا ہے کہ یہ آیت دوسری سورہ کے منع میں نازل ہوئی نہ کہ سورت فاتحہ کے لئے۔ اور پھر سب صحابہ کرام رضوان اللہ عنہم اجمعین پیچھے رسول اللہ ﷺ کے سورہ فاتحہ ہمیشہ ادا کرتے رہے۔ کبھی آپ نے منع نہ فرمایا پس لازم ہے۔ کہ سورہ فاتحہ کو مقتدی امام کے پیچھے پڑھا کریں۔ تا بعد ازاں میں مفسرین اور محدثین کا داخل رہیں۔ اور سورہ فاتحہ کے چھوڑنے میں خلاف حدیث صحیح کے ہوگا۔ اور کیا تعجب ہے کہ صحت اس حدیث کیا امام ابو حنیفہ کو نہ پہنچی ہو۔ اور جب کہ صدہا اور ہزار علماء محققین مثل امام بخاری و صاحب مسلم وغیرہ پر صحت اس کی ثابت ہو گئی۔ تو اس کے چھوڑنے میں مطعون ہوگا۔ انتہی

(مرسلہ مولوی عبدالعزیز قلعہ میاں سمنگہ گجر نوالہ اہل حدیث امرتسر 1110، جمادی الثانی 1953ء)

قارین کرام! کو معلوم ہوگا کہ شاہ عبدالعزیز و شاہ ولی اللہ صاحب کہاں تک حق بجانب ہیں۔ کیا ان کا یہ قول قابل عمل نہیں؟ سلیم الطبع حضرات فوراً اس پر عمل پیرا ہو کر ثواب دارین کے مستحق ہوں گے۔ لیکن جو لوگ تقلید کے پیچھے اپنی قوت مدد رکھ سلب کر چکے ہیں۔ اور ہٹ درحرمی کا مادہ جن کے رگ رگ میں پیوست ہے۔ وہ کسی حالت میں اس پر عمل کرنے کے لئے تیار نہ ہوں گے۔ اور ایسے لوگ میری تحریر سے مستثنیٰ ہیں۔ یہ تو ان لوگوں کے لئے رکھا گیا جن کو حق کی تلاش منظور ہے۔ حضرت مولانا عبداللہ صاحب لکھنوی عمدة الراعیہ میں فرماتے ہیں۔

"وروی عن محمد بن الحسن قراءة الفاتحة خلف الامام في السرية وروى مثله عن ابی حنیفہ شرح مختصر القدوری وغیرہما وذا ہو مختار کثیر من مشائنا"

یعنی امام محمد سے مروی ہے۔ کہ انھوں نے امام کے پیچھے سورہ فاتحہ پڑھنے کو سری میں مستحسن بتایا ہے۔ اور اسی طرح امام ابو حنیفہ سے روایت کیا گیا ہے۔ اور اسی کو ہمارے بہت سے مشائخ نے اختیار کیا ہے۔

عبداللہ ابن مبارک (شاگرد امام اعظم) فرماتے ہیں۔ انا قرء خلف الامام والناس یقرءون الا قوم من الخوفین میں اور لوگ امام کے پیچھے پڑھتے ہیں۔ مگر کوفہ والوں سے ایک قوم (یہ اشارہ ہے امام اعظم صاحب کی طرف) علامہ شعرانی لکھتے ہیں۔

"لابی حنیفہ و محمد قولان احدهما عدم وجوب علی الماموم بل ولا تسن وهذا قولهما القديم وادخله محمد فی فضائیفہ القدیمه اتشتر النسخ الی الاطراف وثما ننما استسنا علی سبیل الاحتیاط وعدم کراہتہ عند النخافہ للحدیث امر فروع لا تفعلوا الا بالام القرآن وفی روایہ لا تقر واثبی اذا جرت الایام القرآن وقال عطا کانا یرون علی الماموم القراة فی ما یجری فیہ الامام فی مالس فرجما من قولہما الاول الی الثاني احتیاطا انتہی کذا فی غیث لغام حاشیہ امام الکلام"

”خلاصہ ترجمہ اس کا یہ ہے۔ کہ امام ابو حنیفہ اور امام محمد کے دو قول ہیں۔ ایک یہ کہ مقتدی کو الحمد لہ پڑھنا نہ واجب ہے۔ اور نہ سنت اور ان دونوں امام کا یہ قول پرانا ہے۔ اور امام محمد نے اپنی قدیم تصنیفات میں اس قول کو درج کیا ہے اور لکن نسخ اطراف وجواب میں پھیل گئے۔ اور دوسرا قول یہ ہے کہ مقتدی کو نماز میں الحمد پڑھنا مستحسن ہے۔ احتیاط اس واسطے کہ حدیث میں مرفوع میں با آواز بلند قرات کروں۔ تو تم لوگ کچھ نہ پڑھو۔ مگر سورہ فاتحہ اور عطا نے کہا عطا کے متعلق امام اعظم فرماتے ہیں۔ مارایت فیمن لقیقت افضل ان



عطاء یعنی عطار سے افضل میں نے کسی کو نہی دیکھا۔ (تخریج ذیلی ج 1 ص 248) کہ لوگ (صحابہ و تابعین) کہتے تھے کہ نماز سری و جہری دونوں میں مقتدی کو پڑھنا چاہیے۔ پس امام ابو حنیفہ اور امام محمد نے احتیاطاً اپنے قول سے دوسرے قول کی طرف رجوع کیا۔ علامہ عینی شرح صحیح بخاری میں لکھتے ہیں۔

"بعض اصحابنا یستحسنون ذلک علی سبیل الاحتیاط فی جمیع الصلوة و بعضہم فی السریۃ فقط و علیہا فقہاء الحجاز والاشام کذا فی غیث النعمان ص 106"

یعنی ہمارے بعض فقہاء حنفیہ نے ہر نماز میں خواہ سری ہو یا جہری امام کے پیچھے الحمد پڑھنے کو احتیاطاً مستحسن بتاتے ہیں۔ اور بعض فقہاء فقط سری میں مکہ اور مدینہ اور ملک شام کے فقہائے کا اسی پر عمل ہے۔ اور شیخ الاسلام مولانا عبد الرحیم صاحب فرماتے ہیں۔ لوکان فی فنی یوم القیمۃ حمرة احب الی من ان یقاتل لصلوة تک اگر قیامت کے روز میرے منہ میں آگ ہو تو یہ بہتر ہے۔ اس بات سے کہ کہا جائے کہ تیری نماز نہیں ہوئی۔ مولانا موصوف کے اس کلام سے اشارہ ہے کہ اس گھڑی اور ضعیف حدیث کی طرف کہ جو شخص امام کے پیچھے سورہ فاتحہ پڑھے گا تو قیامت کے دن اس کے منہ میں آگ بھری جائے گی۔ ملا جہون صاحب نور الانوار تفسیر احمدی میں لکھتے ہیں۔

فان رایت لطف الصوفیہ والمشاہین الحنفیۃ تراہم یستحسنون قراءة الفاتحة للموت کما استحسنہ محمد ایضا احتیاطاً فیما روی عنہ انتہی

"اگر جماعت صوفیہ اور مشائخین کو دیکھو گے تو تمہیں معلوم ہوگا کہ یہ لوگ امام کے پیچھے الحمد پڑھنے کو مستحسن بتاتے ہیں۔ جیسا کہ امام محمد استحسان کے قائل تھے۔"

اور مولانا شاہ ولی اللہ صاحب محدث دہلوی نے امام کے پیچھے الحمد پڑھنے کو افضل بتایا ہے۔ دیکھو۔ حجتہ اللہ بالغہ اور لپنے والد ماجد شاہ عبد الرحیم صاحب کے متعلق فرماتے ہیں۔

"حنفی مناند کہ حضرت ایشاں در اکثر امور موافق مذہب حنفی عملے کردند الا بعض چیز ہا کہ بحسب حدیث یا با وجدان مذہب دیگر ترجیح مے یافتمند ازاں۔ حملہ آنست کہ در اقتداء سورہ فاتحہ می خوانند و در جنازہ نیز"

اور مولانا محمد اسماعیل شہید برادر زار ہشاہ عبدالعزیز تنویر العینین میں فرماتے ہیں۔

"یظہر بعد التامل فی الدلائل ان القراءة اولی من ترکھا فہذا قولنا فیہ علی قول محمد"

تامل کے بعد دلائل میں غور کرنے سے معلوم ہوتا ہے۔ کہ سورہ فاتحہ امام کے پیچھے پڑھنا بہتر ہے نہ پڑھنے سے پس اس مسئلہ میں ہمارا قول امام محمد کے قول کے موافق ہے۔ باب الالباب حنفی شرح ہدایہ میں لکھتے ہیں۔

"انہ لم یعتبر محمد خلاف من قال تفسد صلوة المقتدی بقراءة خلف الامام لانا بعید عن قواعد الشرع انتہی زبدۃ الالباب"

"یعنی امام محمد نے نہیں اعتبار کیا اس شخص کے خلاف کرنے کا جو کہتا ہے کہ امام کے پیچھے پڑھنے سے مقتدی کی نماز فاسد ہو جاتی ہے۔ کیونکہ یہ بات قواعد شرع سے بعید ہے۔" تفسیر کبیر میں امام فخر الدین رازی نقل فرماتے ہیں۔

وافقتنا ابو حنیفۃ فی ان القراءة خلف الامام لا تبطل الصلوة انتہی

"ہماری ابو حنیفہ نے کی اس بات میں کہ الحمد امام کے پیچھے پڑھنے سے نماز باطل نہیں ہوتی۔"

فتویٰ مذکور کی سند

کے متعلق مولوی محمد سعید صاحب بنارس مرحوم تعلیم البدنی میں لکھتے ہیں کہ یہ فتوے میں نے مولوی محمد یعقوب صاحب مرحوم دہلوی کے مجموعہ قلمی میں جو انہوں نے لپنے والد



ماجد مولانا مملوک علی صاحب مرحوم سے اور انہوں نے مولانا عبدالنبی صاحب مرحوم نواسہ شاہ عبدالعزیز صاحب سے حاصل کیا تھا، پچھم خود دیکھا تھا اور نیز علماء کلکتہ نے 1256 ہجری میں بزمانہ شاہ محمد اسحاق صاحب دہلوی مجموعہ مراکرم اللہ بیگ صاحب و مرزا رحمت اللہ بیگ صاحب مرحوم سے جو انہوں نے مولانا عبدالنبی صاحب مرحوم سے حاصل کیا تھا۔ نقل لے کر طبع کرایا تھا۔ اور نیز مولانا جلال الدین احمد صاحب مرحوم اپنے رسالہ زبدۃ اللباب میں جو بزمانہ مولانا شاہ محمد اسحاق صاحب مرحوم۔ دہلوی۔ 1256 ہجری میں طبع ہوا تھا۔ فتویٰ مذکور کی سند نقل فرماتے ہیں۔ انتہی۔ نسیم الانصاری مؤانی الہ آبادی۔ (یسار علوم حاضرہ) موائمہ اعظم گڑھ اہل حدیث امرتسر (9)

ہذا عندی واللہ اعلم بالصواب

فتاویٰ ثنائیہ امرتسری

جلد 01 ص 492-498

محدث فتویٰ